

LILANGA LEMHLABA LEKUFUNDTZA UPHIMISELE KANYE NANAL'IBALI

Kulomnyaka Lilanga Lemhlaba Lekufundza Uphimisele litawugujwa mhla ti-4 Indlovulenkulu 2015. Sijoyine ngalolusuku futsi ufundze indzaba lesiyibhalelwe ngalolukhetsekile ngumcocitindzaba waseNingizimu Afrika lodumile, Gcina Mhlophe – *Sipho saSisanda* – ufundzele bantwana lobatiko.

IMISEBENTI LE-5 YELILANGA LEMHLABA LEKUFUNDTZA UPHIMISELE

1. Fundzela bantwana bakho nalabanye indzaba, *Sipho saSisanda* ekhasini le-2 nele-3. Tetayete kuyifundza ngekuphimisela emahlandla lambalwa ngembi kwekutsi uyifundzele bantwana futsi khumbula kwenta livi lakho libe nemfutfo futsi lintjintjantjintje ngesikhatsi ufundza. Kubantwana labancane, kungenteka kutsi ufise kubakhombisa tiifombe ngesikhatsi uphindza futsi ubacocela lendzaba ngendlela lelula usebentisa akho emagama.
2. Hamba ku: www.nalibali.org udawnlode emaphaphethi eminwe lotawasebentisa kubalingisi labakhulu kulenzaba, *Sipho saSisanda*. Khutsata bantwana bakho kutsi basebentise lamaphaphethi kutsi bacoce ngawo lendzaba noma bacoce tabo tindzaba.
3. Khutsata bantwana kutsi bahumushe lendzaba ngekutsi ubacele badvwebe nome bapende tiifombe tetincenye labatitsandzako.
4. Sebentisa Lilanga Lemhlaba Lekufundza Uphimisele wetame kwenta lokusha – fundza uphimisele ufundzele bantwana nome bantfu labadzala longakate wabafundzela phambilini, nome wetame kufundzela bantwana bakho indzaba basendzaweni leyehlukile, njengasepaki nome nabasebhavini lekugezela!
5. Takhele akho emaphosta eLilanga Lemhlaba Lekufundza Uphimisele. Wakhangise esikolweni sakho, emtapolwati, eklabhini yekufundza noma lapho kuthantazelwa khona nome-ke watise bantfu ngekubaluleka kwalelilanga.

UNGATIBANDZAKANYA KANJANI

Yani ku: www.nalibali.org nome: www.nalibali.mobi kute ubhalise umndeni wakho, iklabhu yekufundza nome sikolwa ubuye usite wentele Lilanga Lemhlaba Lekufundza Uphimisele libe yimphumelelo lenkhulu eNingizimu Afrika!

TINZUZO LETI-8 TEKUFUNDTZA UPHIMISELE!

Kufundzela bantwana bakho uphimisele:

- kubakhombisa kutsi tincwadzi nekufundza kuligugu kuwe.
- kukunika tintfo longacocisana nabo ngato.
- kujulisa budlelwane emkhatsini wakho nabo.
- kubenta kutsi batsatse kufundza njengentfo leyenetsanako.
- kubakhutsata kutsi bakwati kutifundzela nekutsi bahlale njalo bafundza.
- kubakhombisa kutsi sifundza kanjani nekutsi tincwadzi tisebenta kanjani.
- kubenta kutsi batfokotele tindzaba letingetulu kwelikhono labo lekufundza lamanje.
- kutfutfukisa silulumagama sabo nemakhono elulwimi.

WINA!

Ngekubhalisela kufundza uphimisele ufundzele bantwana labasemphilweni, utibeka etfubeni lekuwina emathikithi lamabili endizamshini ekundizela ngekhatshi kuleli lakitsi ngetilokotfo letinhle teSouth African Airways!

Mayelana neMibandzela neTimo, vakashela: www.nalibali.org



SIPHO SASISANDA

Ibhalwe nguGcina Mhlophe
Ihunyushwe nguManesi N. Kekana
Imidwebho idwetjwe nguJiggs Snaddon-Wood

Onkhe malanga Sisanda loneminyaka lesiphohlongo nakafika ekhaya abuya esikolweni, ukhumula inyifomu yakhe, adle kudla kwakhe kwasemini bese udlala mlabalaba kanye namkhulu wakhe. Bajabula kakhulu bandzisa "tinkhomo" tabo titungelete ibhodi kangangobe Sisanda angabe asafuna nekuyekela. Kepha kusesenjalo, mkhulu wakhe umkhumbuta kutsi ufuna kuba ngumphatsi welibhange ngalelinye lilanga nasakhulile.

"Utawukwenta kanjani loko nangabe ungeke uye esikolweni semabanga laphakeme?" kwasho mkhulu atekula.

Sisanda uvele nje uyahleka. "Ngitawuya esikolweni semabanga laphakeme ngisho nasenyuvesi lombala. Kungako nje ngisebenta ngekutimisela esikolweni!"



Sisanda mudze kakhulu kuneminyaka yakhe – ufute babe wakhe. Buso bakhe lobuyindzingiliti nekumamatseka lokuhle nguloku kwamake wakhe. Bobabili batali bakhe bavuka ekuseni kakhulu baye emsebenzini, esichiwini setilwane dvute nalapho bahlala khona. Ngesikhatsi Sisanda nebangani bakhe befika esikolweni, emabhasi lagcwele tivakashi besavele afika aletse tivakashi titewubuka tilwane tase-Afrika letinhle kakhulu.

Ngelusuku lwakhe lwekutsalwa lolwendlulile Sisanda wajajuliswa ngendlela lekhethsekile – batali bakhe batfola imvume yekutsi bangagubhela lidzili lakhe lekutsalwa kulesichiyi. Tindlulamitsi lebetikulesichiyi betilangatelela kwati kabanti ngalabantfu. Telula

tintsamo tato tifuna kubona kahle lidzili futsi betibukeka sengatsi tifuna nencenye yalelikhekhe! Sisanda bekatitsandza tindlulamitsi. Tonkhe tilwane betikhetsekile kuye, kepha bekatsandza kakhulu tindlulamitsi letithulile futsi letimenene. Bekangacitsa lilanga lonkhe atibukela.

Ngalomunye Lesihlanu, babe waSisanda wabuya ekhaya ngembi kwesikhatsi lesetayelekile. Bekabukeka angajabuli.

"Konakalephi, Babe?" Kwabuta Sisanda.

"Lamuhla libulo letinyosi lisutele make wendlulamitsi," kwachaza babe waSisanda. "Inhloko yakhe beyivuvuke kakhulu ngenca yalo lonkhe loludvosi kangangobe emehlo akhe bekavalekile. Setame ngako konkhe lokusemandleni etfu kutsi simsite, kepha akukasebenti – ufile. Lokubhulungu kakhulu kutsi bekanelitfole lelincane lebelimdzanga."

"Hhayi bol!" kwasho Sisanda asacala kukhala. "Ngifisa sengatsi kukhona lengingakwenta. Kungenteka kutsi lomntfwana wendlulamitsi ukhala njengami nje."

Kwakhala Sisanda. Make wakhe wetama kumthulisa. Wadzimate wamfundzela indzaba leyengetiwe ngesikhatsi sekayolala entela kumsita kutsi akhohlwe kutsi ubhulungu kangakanani ngalomntfwana wendlulamitsi. Ekugcineni, Sisanda waphatfwa butfongo walala, alaliswa livi lamake wakhe.

Ngakusasa ekuseni Sisanda wavuka nembono lotsite!

"Ngicela kuhamba nani uma niya emsebenzini lamuhla?" wacela babe wakhe. "Ngingesipho salomntfwana wendlulamitsi."

Batali bakhe babukana bobabili, bamamatseka babese batsi, "Yebo, kulungile unghamba natsi."

Bekulilanga lelifufumele kepha linemafu. Yonkhe info kulesichiyi beyibonakala ibindze ngendlela lengakavami.



Kuvusa likhono lebantfwana ngekuteka
tinganekane nangekufundza

"Ngicabanga kutsi lamuhla lilanga alihlabi ngoba lilusizi ngenca yalomntfwana wendlulamitsi," kwasho Sisanda.

Indlovu lenkhulu yagolotela lomndeni lobewendlula lapho.

"Mhlawumbe iyamangala kutsi kungani lenifombatana lencane iya emsebentini nebatali bayo," kwasho make waSisanda.

Sisanda walekutisa inhloko. "Utawumangala nakatfola imphendvulo," wacabanga.

Batfola umntfwana wendlulamitsi eme yedvwan. Intsamo yakhe lendze beyigobile nemehlo akhe futsi abukeka abutfundu. Sisanda wema wasondzela kuye kakhulu ngendlela langakhona ngayo. Wavula sikhwama sakhe lesincane wakhipha incwadzi yakhe. Wabese umangalisa batali bakhe-ke, wabese ufundzela lomntfwana wendlulamitsi. Lomntfwana wendlulamitsi wajikisa inhloko yakhe wayibukisa ngalapho kuchamuka khona livi laSisanda sengatsi uva onkhe lamagama lashiwoko. Ekucaleni, batali baSisanda bacabanga kutsi kufundzela umntfwana wendlulamitsi yinifo lengakatayekeki, kepha bantjintja imicondvo yabo nababona kutsi lomntfwana wendlulamitsi ubukeka abindze kangakanani – emehlo akhe lamnene abuke Sisanda.



"Indzaba yami imente wativa ancono," Sisanda watjela mkhulu wakhe nakefika ekhaya.

Sisanda bekavakashela lendlulamitsi lencane tintsambama letinyenti nangetimphelansontfo. Ngaso sonkhe sikhatsi nakaya kuye, bekahamba nendzaba latawabelana naye ngayo. Labangani labasha lababili bebabukeka bakahle nabandzawonye ngisho netivakashi lebetendlula betibatfwebula tiifombe.

Kancane kancane lendlulamitsi lencane yacala kubanemandla. Bantfu kulesichwiwi bebamnakelakale kakhulu futsi analo lonkhe lutsandvo lwemngani

wakhe lomusha, Sisanda, lwenta timanga.

Ngalelinye lilanga umphatsi wesichwiwi wacela Sisanda kutsi etse lomngani wakhe lomusha ligama.

"Ngicabanga kutsi Thokozani ligama lelikahle," kwasho Sisanda.

Ngakusasa umphatsi wesichwiwi washayela thishela waSisanda lucingo. Wamema bonkhe banfwana labafundza naSisanda eklasini kutsi bete batewubona Thokozani. Lendlulamitsi lenhle beseyikhule yaba yindze yabuye futsi yaba nemandla etinyangeni letintsatfu nje kusukela ngelilanga lekuvakasha kwaSisanda kwekucala.

Ngelilanga lekuvakasha, bebangemashumi lamane banfwana belibanga le-3 lababalindze ngekulangatelela kutsi kuvulwe emagede esichwiwi. Sisanda-ke lapho wabahola bonkhe ngekutichenya wayobakhombisa Thokozani. Labanye balabantfwana babuka lendlulamitsi ngekumangala. Labanye bagigitseka ngekwesaba. Thishela wabo, Nks. Khanyile, wavele nje wamamatseka.



"Umngani wakho muhle, Sisanda. Umentele umusa," washo ngebumnene.

"Ngubani ligama lakhe?" kwabuta lomunye webafana.

"Thokozani," kwaphendvula Sisanda.

"Thokozani usho kutsi 'jabulani'," kwachaza Nks. Khanyile.

Labantfwana bahlala phasi futsi balalela Sisanda afundza indzaba layifundzela Thokozani ngelilanga bahlangana kwekucala. Umphatsi wesichwiwi wafwebula tiifombe. Netivakashi lebetendlula lapho nato tatifwebula tiifombe. Ngisho nemifwebulititfombe weliphephandzaba lendzawo naye wabatfwebula. Wabatsembisa kutsi siifombe sabo sitawuphuma ephephandzabeni masinyane. Wonkhe munifu wamemeta.

Sipho lesihle kangaka! Kufundza kute welaphe umngani.

Kuvusa likhono lebantfwana ngekuteka tinganekane nangekufundza

AKHA IMBEJI!



1. Sika ulandzele lomugca lobovu lonemacashati kute usike ukhiphe lembeji.
2. Faka lesitfombe umbala.
3. Sika ukhiphe siyingi lesilingana nalebheji ngebukhulu ekhadibhodini lelilula, sibonelo, libhokisi lesiriyeli.
4. Sebentisa iglu kunamatsisela litimbeji kulelikhadibodi.
5. Sebentisa itheyiphi lenamatselako noma i-maskin theyiphu kute unamatsisele sipenede ngemuva kwembeji. Noma uvule imbobo ngetulu bese utfungela insonifo noma intsambo iphume lapha kuyo kute kutsi ukwati kuyigaba entsanyeni yakho.
6. Kujabulele kufaka imbeji yakho ngesikhatsi ufundza futsi ulalela tinganekwane ngelilanga Lemhlaba Lekufundza Uphimise Kakhulu.

Sitfumelele tiffombe tebantfwabakho bafake timbeji tabo tekufundza uphimisele kakhulu. Titfumele ngengcwadzigezi ku: info@nalibali.org noma utifake ku-Facebook!

MAYELANA NANAL'IBALI

Nal'ibali (ligama leSichosa leliso kutsi "Nayi indzaba") ngumkhankhaso wavelonkhe wekufundzela kutijabulisa, lotawuvusa emakhono ebantfwana ngekucoca tinganekwane nekufundza. Bantfwana labanelwati lolujulile ngetinganekwane letinelwatiso letibuye futsi ticocwe kahle – futsi ngetilwimi labativisisako – baba nemdlandla futsi bakukhutsalele nekukwati kutifundzela bona ngekwabo. Lokufundza lokubazuzisa kangaka kuba yinkhombandlela yekufufukisa kufundza nekubhala.

I-Nal'ibali ichutjwa yiPRAESA (i-Project for the Study of Alternative Education in South Africa), i-Times Media nelinani lelikhulako lebahlanganyeli. Ngekusekela kunakekela nekusebentisana nemimango, emaklabhu ekufundza, tihlangano letibukene nekukwati kufundza nekubhala kanye nemavolontiya ayo yonkhe iminyaka yebudzala, kanye nemikhankhaso lenemdlandla yebentindzaba, iNal'ibali isita kutsi lisiko lekukwati kufundza nekubhala lijule kuko konkhe lokwakha imphilo yefu yamalanga onkhe eNingizimu Afrika.

Khuluma natsi. Mayelana nekufola lwatiso lolubanti vakashela: www.nalibali.org, www.nalibali.mobi noma tfumela incwadzigezi ku: info@nalibali.org. Ungaphindze futsi usitfole kuFacebook nakuTwitter: [@nalibaliSA](https://twitter.com/nalibaliSA)



Kucala ngenganekwane...